

BERNARD MICALLEF

IL-KORRISPONDENZA BEJN ASPETTI FORMALI U SENS FL-EWWEL STROFA TA' PELLEGRIN DISTRATT

Meta wieħed jagħraf aspetti stilistici ta' poežija, ikun jonqsu pass iehor: irid joħrog b'mudell ta' korrispondenza bejn stil u tifsir. B'dal-mod japprezzza l-effett poetiku shiħi.

Iżda dil-korrispondenza tista' tkun originali daqskemm tista' tkun klassika. Minħabba li l-koezistenza tal-ħsieb u ta' l-istil tista' ssehh f'mudelli li huma kompletament ġodda, gieli f'mudelli ta' inkongruwenza bħalma jiġri fil-parodijs, il-poeta għandu f'idejh għażla kif u sa fejn jibni dil-korrispondenza. L-eżempju magħżul, l-ewwel strofa tal-poežija *Pellegrin distratt* ta' Oliver Friggieri, iservi biex jiġu analizzati aspetti ta' l-effett reċiproku bejn forma u kontenut, kif ukoll biex jingħarfū xi diffikultajiet li l-kritiku jiltaqa' magħhom meta jimxi fuq il-principju li l-istil jirrifletti l-ħsieb.

L-ewwel diffikultà tista' tissemma mingħajr referenza għat-test, jew qabel din ir-referenza, biex il-qarrej jagħraf problematika ewlenija ta' dan is-suġġett: kif tista' tgħid li stil partikulari jirrifletti ħsieb aktar minn stili oħrajn? Parti mit-twiegħiba tinstab fin-natura umana. B'mod naturali l-bniedem jibki quddiem traġedja u jidħak fis-suċċessi tieghu. Iżda hawn digħi għandna l-possibbiltà ta' taħlita ghax l-individwu jista' jidħak bit-traġedja ta' haddiehor, jew jista' jippreżentaha fi stil komiku. L-ironija, bħala eżempju iehor, hafna drabi tinħoloq b'inkongruwenza bejn ton u kliem.

Minn eżempji bikrija bħal dawn hu evidenti li meta jingħad li l-forma tirrifletti l-ħsieb, il-kumment jinkludi fih varjetà shiha ta' mudelli ta' riflessjoni. Barra minn hekk, fil-letteratura ta' dan is-seklu l-mod kif stil jirrifletti l-ħsieb sar aktar vag, ambigwu u indirett. L-eżempju magħruf għal dan u hu l-każ ta' George Orwell meta ġie biex jippubblika *Animal Farm* u qalulu li l-istejjer dwar l-animali ma jinxu. Eżempji minn oqsma oħra ta' l-arti (iżda li xorta jixhud l-astrazzjoni tal-forma f'dan is-seklu) isemmihom Cyril Barrett fil-konferenza *Are Bad Works of Art ‘Works of Art’?*¹ Barrett jirrakkonta: “Brancusi’s *Bird in Flight* was refused entry into the United States as a work of art on the grounds that it bore no resemblance to a bird. ‘What hunter’, one official asked, ‘would want to shoot a bird like that?’ An expert had to be called in to assure the officials that, despite appearances, it was indeed a work of art. It is said that William Scott managed to get his semi-abstract pictures admitted into Ireland duty-free on the grounds that they were unfinished works of art – hardly even begun, as the customs man remarked.”²

Forsi wieħed ma għandux jipprendi li għal kull ħsieb hemm arraġgament ta' ritmu, ta' figur ta' taħdit, u ta' aspetti oħra stilistici, li hu lest u li hu l-ahjar forma. Din il-viżjoni sempliċi tista' tiġi mmodifikata; l-istil mhux applikazzjoni ta' teknika

1. Il-konferenza tinstab f'Cyril Barrett et.al., *Royal Institute of Philosophy Lectures—Philosophy and the Arts*, London, The Macmillan Press, 1973, Vol. 6, pp. 183–193.

2. Ibid., p. 186.

lestā li ngiebet minn dizzjunaru tal-poetika, jew li l-poeta sab mit-tradizzjoni. Hu reazzjoni formal u kreattiva ghall-hsieb jew għaċ-ċirkustanza, u għalhekk jippermetti l-originalità tal-poeta fuq natura umana bażika. Wara kollox poeta jvarja mill-bniedem komuni għax jorqom u jelabora l-korrispondenza komuni bejn stil u kontenut. Iżda mill-banda l-oħra, irid ikun hemm xi aspetti komuni u bažiċi, remoti kemm huma, bejn forma u kontenut.

Il-poeta jrid jitbiegħed mill-komuni, iżda fl-istess waqt irid iżomm xi bażi ta' xebħ stilistiku-kontenutistiku li ġej min-natura umana, u li lill-qarrej jgharrfu li l-istil quddiemu hu validu u rilevanti għat-tifsira. Hawn qiegħdin nevitaw konklużjonijiet assoluti bħall-idea li l-forma hi l-kontenut, jew l-idea li l-forma hi kompletament arbitrarja; jew għallinqas qiegħdin nelaboraw dawn il-konklużjonijiet opposti biex naraw fejn imissu ma' xulxin.

Din hi l-ewwel strofa ta' *Pellegrin distratt*:

Hemm ward li ma jiftahx, hemm frott li jinxef
sighat qabel jinqata', hemm qamħ li jaqa'
lejlet il-ħsad, hemm lejl qiegħed jistenna
żerniq ta' xemx li niżlet qabel telghet.
Int xemgħa li ma xgheltx, int poezijsa
miktuba għalxejn, int kelma f'dizzjunaru
ta' lingwa mhux magħrufa, katakombi
li fik ma jirfes ħadd, int knisja vojta,
għasfur bla kant, munita falza – int ibni.

L-endekasillabu hu l-vers stabbilit tat-ton serju. Il-qbil ovvju bejnu u bejn is-sens traġiku jista' jaljena lill-qarrej minn aspetti oħra stilistici li jimmodifikaw dan l-effett. Wieħed minn dawn l-aspetti hu d-dħul f'xulxin tar-ritmu tal-vers u r-ritmu mahluq bil-perijodu jew biċ-ċesura.³ Il-qarrej jingħata l-impressjoni, permezz ta' l-endekasillabu, li se jkollu qies regulari, iżda f'dan il-qies stess paws iħrajn, permezz tal-waqfiet immarkati bil-koma, jissuġġerixxu l-irregulari fir-regulari. Il-pawsa wara l-vers tal-ħdax hija ppreċeduta minn paws li jifirdu l-ewwel perijodu f'erba' taqsimiet li għandhom is-sens u l-forma kompluti tas-sentenza:

Hemm ward li ma jiftahx, | hemm frott li jinxef, ||
sighat qabel jinqata', | hemm qamħ li jaqa' ||
lejlet il-ħsad, | hemm lejl qiegħed jistenna ||
żerniq ta' xemx li niżlet qabel telghet. ||

Minhabba li s-sens hu komplut mal-koma, il-punteggjatura tispikka u huwa diffiċli li l-qarrej ma jeqafx wara l-kliem "(ma) jiftahx", "jinqata'", u "ħsad". Issa wieħed jirrealizza wkoll li s-sens ta' dawn it-termini hu assoċċiat ma' telfa billi jelabora l-istess kunktest vegetali. Parżjalment, hija r-ripetizzjoni ta' l-istess mudell sintattiku li jibda bl-avverbu b'funzjoni verbali (i.e. "Hemm"), ikompli b'nom u

³. Għal dettal shih fuq kif dawn ir-ritmi jidħlu f'xulxin permezz taċ-ċesura ara J.F. Genung, *The Working Principles of Rhetoric*, Boston, Ginn and Company, 1900, pp. 202–204.

bi pronom, u jispiċċa fin-negattiv jew f'tifsira ta' falliment, li tassigura l-istess tmiem qabel kull pawsa. Is-sens innifsu ta' kull qies sintattiku hu ta' element sabiħ jew bnin ("ward", "frott" u "qamħ") li ftit qabel jiġi rrealizzat (__, "sighat qabel", "lejlet") jispiċċa. Ir-raba' qies sintattiku ("hemm lejl qiegħed jistenna/żerniq ta' xemx li niżlet qabel telghet") hu aktar elaborat iżda għandu l-istess žvilupp ta' sens. Fl-ewwel qies sintattiku t-terminu li jissuġġerixxi l-imminenza tar-realizzazzjoni hu nieħes, iżda s-sens generali ta' ward li ma jiftahx xorta jissuġġerixxi viċinanza bejn l-element magħżul u l-maturità tiegħi (i.e. il-ftuħ tal-ward).

Is-sens f'qies sintattiku wieħed u komplut hu rripetut erba' darbiet. Il-process jirriżulta f'enfasi fuq l-esperjenza ta' hwejjeg sbieħ u pozittivi li fl-ahħar ftit, qabel isehħu, jintemmu. Il-versi fl-endekasillabu jiegħi lill-qarrej jistenna t-tmien regulari fl-ahħar tal-vers, iżda qabel dil-maturità metrika, jiffrustraw il-qies b'waqfiет ippronunżjati permezz ta' sens komplut. L-assocjazzjoni li qed tigi ppreżentata mhix faċċi. L-ewwelnett wieħed jirrealizza li ma hemmx biss stil li qiegħed jappoġġja s-sens, ghax is-sens innifsu qiegħed jiddetermina l-qawwa tal-pawsi f'nofs il-versi. Hu faċċi tħid li fil-poezijsa s-sens ta' element li jispiċċa f'salt, u qabel jiġi rrealizzat, hu rifless fi stil li jwaqqaf lill-qarrej qabel it-tmien, jew ir-ritmu, tal-vers. Hu aktar diffiċli biex tiċċara kif l-istil innifsu hu prronunżjat bis-sens komplut u bir-ripetizzjoni tas-sens li jirrifletti. Mistoqsjha interessanti hi din: huwa l-istil li jgħiñ lis-sens f'dan l-eżempju, jew is-sens li jgħi (ippronunżja aktar) lill-istil? Mistoqsjha aktar ribelluża għat-tradizzjoni hi: is-sens jista' jirrifletti l-istil?

It-tieni mistoqsjha ggħegħilna niffukaw fuq il-kelma "tirrifletti". Fiha nnifisha l-kelma ma tagħtix prerogattiva lil sens jew lil stil. Iżda forsi minħabba li aħna nqis u li r-riflessjoni hija inqas awtentika minn dak li hu rifless, nippreferu nagħżlu l-istil bhala r-riflessjoni, u s-sens bhala l-element rifless. Din id-distinzjoni tpoġġi s-sens u l-istil f'sekwenza: l-istil isegwi s-sens. Iżda d-distinzjoni hi miċħuda fl-eżempju ta' fuq li jisfuma f'xulxin l-effetti ta' stil u ta' sens b'mod li l-appogg tagħhom hu reciproku. Fil-poezijsa, is-sens komplut tal-klawsoli jgħi lill-pawsi daqskemm iċ-ċesura tqawwi s-sens ta' xi haġa mitmuma qabel il-waqt. Waqt li fil-prattiha aħna nagħtu preċedenza lis-sens, minħabba c-ċarezza li titlob id-dinja effiċċenti ta' kuljum, il-poezijsa ta' Friggieri mhix tippreġġidika favur sens jew stil. Forsi t-terminu "tirrifletti" fihi il-problemi tiegħi għażi kif kien minn tħalli. Dan l-argument jista' jiġi elaborat hekk: il-bniedem iġarrab, fi traġedja, forza espressiva li trid, b'xi mod, tirrappreżenta t-traġiku. U l-aktar forom immedjati, iżda mhux čari, huma l-ghajta jew it-twerziqa, li fil-volum jippruvaw jidwu l-gravità tas-sitwazzjoni jew taċ-ċirkustanza. Hwejjeg

Wieħed għandu mnejn jasal jgħid li s-sens jirrifletti l-istil ghax aspett stilistiku bħar-ritmu hu aktar primitiv mis-sens čar. Dan l-argument jista' jiġi elaborat hekk: il-bniedem iġarrab, fi traġedja, forza espressiva li trid, b'xi mod, tirrappreżenta t-traġiku. U l-aktar forom immedjati, iżda mhux čari, huma l-ghajta jew it-twerziqa, li fil-volum jippruvaw jidwu l-gravità tas-sitwazzjoni jew taċ-ċirkustanza. Hwejjeg

bħall-volum u t-tul ta' l-ghajta ġew qabel is-sens ċar ghax jikkostitwixxu l-ghajta insensibbli. Is-sens ċar, fil-fatt, jiġi wara meta l-individwu jirrakkonta l-avveniment traġiku. Iċ-ċarezza, f'dal każ, telabora espressjoni li hija aktar stilistika milli sensibbli ghax hi aktar primittiva.

Iżda fil-każ tal-poezija ta' Friggieri ma għandniex ritmu, jew element primittiv, segwit bis-sens. Għandna, minflok, id-dħul f'xulxin, u l-interdipendenza, ta' ritmu u ta' sens. Fuq kollex, jidfal il-problema bażika dwar xi jfissru termini bħal "tirrifletti", "tirrapreżenta" u "tghin", li spiss jintużaw biex jindikaw il-korrispondenza bejn forma u sens. Fuq liema bażi naslu nikkonkludu li stil partikulari u sens partikulari għandhom riflessjoni bejniethom, jew jgħinu lil-xulxin? Digà għidna li biex nghidu hekk irid ikun hemm xi bażi ta' xebħ bejn stil u sens, iżda dan ix-xebħ kif inhu kkonfermat u liema forma jieħu? Dan jista' jiġi trtrat permezz ta' analizi tat-tieni parti ta' l-ewwel strofa:

Int xemgħa li ma xgheltx, | int poežija||
miktuba għalxejn, | int kelma f'dizzjunarju||
ta' lingwa mhux magħrufa, | katakombi||
li fik ma jirfes hadd, | int knisja vojta, ||
ghasfur bla kant, | munita falza – | int ibni.||

F'dal-każ ir-ripetizzjoni tas-sens ta' element inutli u l-paws f'nofs il-vers u fit-tmiem tiegħu, huma mill-ġdid kolligazzjoni ta' sens u stil. Waqt li l-pawsa f'nofs il-vers timmarka sens komplut, u hija enfassizzata permezz tiegħu, il-qarrej hu konxju tal-pawsa fi tmiem il-vers regulari. Is-sens komplut f'parti mill-vers iwaqqaf il-qari, iżda l-pawsa wara l-vers regulari twaqqaf is-sens ta' qies sintattiku iehor:

Vers li johloq pawsa
f'nofs sens komplut

Vers li johloq pawsa
f'nofs sens komplut

Int xemgħa li ma xgheltx,	int poežija	miktuba għalxejn, ...
---------------------------	-------------	-----------------------

Sens li johloq pawsa fil-vers	Sens li johloq pawsa fil-vers
-------------------------------	-------------------------------

Minn din id-dijagramma wieħed jirrealizza li Friggieri qiegħed juža żewġ qisien ritmiċi li jidħlu f'xulxin b'mod li kull wieħed minnhom jaqsam l-ieħor min-nofs. Waqt li l-qarrej jifhem, b'ripetizzjoni, is-sens ta' element inutli, il-poežija nnifha toffri qari li jħassar sens u ritmu regulari billi jdaħħalhom f'xulxin b'intervalli differenti. L-effetti huma ta' sens li jwaqqaf ir-ritmu tal-vers shih, u ta' ritmu li jwaqqaf is-sens ta' qies sintattiku. Fi kliem aktar tekniku: is-sens johloq česura fil-qies tal-vers, il-vers johloq pawsa f'sens li bl-enjambment irid ikompli.

F'dan kollu fejn hi r-riflessjoni bejn sens u stil? Biex noqorbu lejn tweġiba, aktar milli nagħtu waħda, jehtieg nirridu kemm is-sens kif ukoll l-istil għal element aktar bażiku: iċ-ċirkustanza. Minkejja r-radikaliżmu tat-teorija post-strutturalista,

hassieba bħal Jacques Derrida u Jacques Lacan ikkonsolidaw idea li żgur kienet teżisti qabilhom.⁴ Din hija l-idea li aħna nirreagixxu ghall-verità (jew għal sitwazzjoni li ninsabu fiha) aktar milli nippreżentawha.⁵ B'mod ġenerali jista' jingħad li d-diferment tas-sens fid-dikostruzzjoni u l-posponiment tal-veru fit-teorija ta' Lacan huma perspettivi ġoddha fuq fatt indiskutibbi: il-fatt li l-bniedem, bħala reazzjoni għal "eżistenza (li) tiġi qabel l-essenza", hu espressjoni immedjata li tirreferi għal realtà 'l-hinn mill-kliem.⁶ Il-bniedem hu reazzjoni espressiva li parti minnha hi sens inkomplet, waqt li partijiet oħra jikkumpanjawh. Dawn il-partijiet huma aspetti stilistici. Ejja nqis u aspett bħar-ritmu jista' jkun aktar immedjat mis-sens minhabba li jakkumpanja l-espressjoni b'mod shiħ, qabel ma l-argument (tas-sintassi, tal-paragrafu jew tat-test) hu bilfors komplut. F'każiżiet bħal dawn, ir-ritmu xorta waħda jinholoq miċ-ċirkustanza li aktar tard is-sens jirrapreżenta b'mod logiku, iżda mhux konklużiv. Anki jekk is-sens hu ppreżentat bħala konklużiv, ir-ritmu jista' jkun aspett (tar-reazzjoni għaċ-ċirkustanza) li hu komplut qabel is-sens.

Fil-każ ta' l-eżempju minn Friggieri, ejja nimmagħinaw bniedem li jrid jirreagħixxi għaċ-ċirkustanza paradossal li ta' tifel "li miet qabel twieled" b'dawn il-modi, fost oħrajn: (1) biki – li digħi hu waqfien (permezz ta' skossi naturali) fin-nifs; (2) hsebijiet qosra – ħafna drabi fit-turment imsemmi l-bniedem ma jkollux ħila jgħid hsebijiet irraġunati u twal; (3) ritmu li jaqbel mal-biki u ma' hsebijiet qosra; (4) il-bżonn uman għal sens elaborat u rraġunat li bih jaqbad x'għara u jirrapreżenta f'ordni logiku; (5) ir-ritmu aktar lajman ta' l-espressjoni ta' dan is-sens f'numru 4. L-inkongruwenza bejn uħud minn dawn ir-reazzjonijiet tixhed l-ironja ġenerali ta' hlejqa li trid issib sens f'dinja kontingenti, u li trid torganizza sens fost reazzjonijiet oħra tagħha. Forsi aktar jista' jingħad, dwar l-eżempju meħud mill-poežija ta' Friggieri, li sens u stil it-tnejn jirriflettu l-bżonn li t-tragiċċu l-paradossal li jiġi espressi, jew jinhakmu bil-kliem u b'xi ordni li jirrapreżenta whom, milli li sens u stil sempliċiement jirriflettu lil xulxin. Huwa evidenti li direzzjonijiet opposti (bħall-biki u l-ispiegazzjoni fi kliem luċidu) fl-espressjoni ta' bniedem li sofra traġedja, jisfaw aktar f'inkompatibilità bejn ritmu wieħed (tal-biki) u s-sens.

4. B'mod ġenerali l-post-strutturaliżmu jifred il-letteratura minn funzjoni ta' rappreżentazzjoni, u jsib kuntradizzjonijiet fit-test li jħottu t-tifsira u l-istruttura apparentemente fissi tiegħu. Ghall-izvilupp mitteorija strutturalista għal dik post-strutturalista ara A. Jefferson u D. Robey, (edi.), *Modern Literary Theory – A Comparative Introduction*, London, B.T. Batsford Ltd., 1982, pp. 92–121.

5. Ara l-interprezzjoni magħrufa li Lacan jagħmel ta' l-istorja ta' Edgar Allan Poe, *The Purloined Letter*, biex juri li l-veru qatt ma hu ppreżentat. *Ibid.*, pp. 154–159.

6. Il-kumment magħrufa ta' Sartre jirrapreżenta epoka li hi xettika dwar kemm hemm essenza fiha nnifha li tista' tiġi ppreżentata fi hsieb mistqarr. Ghall-kuntest li fih jingħad il-kumment ara S.E. Stumpf, *Philosophy–History and Problems*, New York, McGraw–Hill, Inc., 1994, pp. 511–517.

Fil-poežija l-verità li ma tintlaħaqx bi kliem ċar hi l-avveniment paradossali ta' "tifel li miet qabel twieled". Il-paradoss jisfa fi strofa li ma tistax tghaqqu f'sens (ghalhekk il-kuntrast rikorrenti bejn element u n-nuqqas ta' realizzazzjoni tiegħu jew tal-funzjoni tiegħu), daqskemm ma tistax tissinkronizza r-ritmu tas-sintassi u r-ritmu tal-vers. Jista' jingħad li l-endekasillabu jimplika l-bżonn ta' sens elaborat, waqt li r-ritmu sintattiku jindika reazzjoni aktar emottiva (biki?). F'dal-każ il-waqfiet f'nofs il-versi huma paralleli ghall-waqfiet fin-nifs ta' bniedem li gie mahsud b'avveniment, waqt li xorta qiegħed jipprova jgħaqqaqad sens shih u elaborat għalihi. Dawn il-kummenti huma meħġjuna mir-ripetizzjoni ta' metafori li jidentifikaw lill-iben ma' element u man-nuqqas tal-funzjoni tiegħu f'salt. L-istrofa tiffrustra r-regularità fil-qies tal-vers tal-hdax bħalma tiffrustra l-mistennija tagħna ta' element fis-shuhja tiegħu. Forsi l-aktar eżempju ovvju ta' qrubija bejn l-effett stilistiku tal-vers, il-metafora u s-sens hu: "...int poežija/miktuba għalxejn."

L-identifikazzjoni metaforika tat-tifel mal-poežija sseħħ f'vers li bil-pawsa jwaqqaf is-sekwenza. Il-waqfa qasira wara "poežija" thalli l-identifikazzjoni sseħħ qabel ma tneħhi l-valur tal-poežija. B'dal-mod il-vers jaqsam sens li hu komplut, il-metafora tiddefinixxi l-iben b'definizzjoni nieqsa jew li teskludi l-essenzjali, u s-sens hu ta' element li jfalli qabel ma jwettaq eżistenza u funzjoni li hu maħluq għalihom.

X'inhu, f'nifs maqtugħ fin-nofs, li jirrifletti s-sens ta' "tifel li miet qabel twieled?" Din hi mistoqsija diffiċli li tlaqqaghna ma' problemi epistemologici dwar ir-rappreżentazzjoni: in-nifs, bħala arja dieħla u hierġa, ma għandux forma li tirrappreżenta l-avvenimenti. Iżda l-qbil bejn diżordni partikulari fin-nifs, u diżordni fil-mod kif nistennew li jseħħ twelid; flimkien mal-fatt li kemm in-nifs maqtugħ kif ukoll l-espressjoni paradossali "tifel li miet qabel twieled" huma reazzjonijiet li jissieħbu quddiem it-traġedja, huma indiskutibbli.